

Pagna ewlenija>Tehid ta' azzjoni legali>Fejn u kif>Il-liġi ta' Iliema pajjiż tapplika?

Il-liġi ta' Iliema pajjiż tapplika?

Rumanija

## 1 L-għejjun tar-regoli fis-sehħ

### 1.1 Regoli nazzjonali

(b'mod selettiv)

Is-sorsi nazzjonali tad-dritt internazzjonali privat fir-Rumanija jinkludu: il-Kostituzzjoni; it-*Titolu VII* tal-Kodiċi Ċivili u *I-Kodiċi tal-Proċedura Ċivili*; diversi atti speċjali li għandhom x'jaqsmu mad-dritt internazzjonali privat dwar iċ-ċittadini barranin; il-kumpaniji; ir-Registru tal-Kummerċ; u ċ-ċittadinanza.

### 1.2 Konvenzjonijiet internazzjonali multilaterali

(b'mod selettiv)

Il-Konvenzjonijiet tal-Konferenza tal-Aja dwar id-Dritt Internazzjonali Privat dwar il-proċedura ċivili; l-abolizzjoni tar-rekwiżit tal-legalizzazzjoni tad-dokumenti; in-notifika ta' dokumenti; il-kisba ta' evidenza; l-iffaċilitar tal-aċċess għall-gustizzja; l-aspetti ċivili tal-htif internazzjonali tat-tfal; il-protezzjoni tat-tfal; l-adozzjoni; l-għażla tal-qorti; l-obbligi ta' manteniment, u r-rikonnoxximent u l-infurzar ta' sentenzi fi kwistjonijiet ċivili u kummerċjali.

Il-Konvenzjonijiet tal-Kunsill tal-Ewropa dwar l-arbitraġġ kummerċjali; ir-rikonnoxximent u l-infurzar ta' sentenzi fi kwistjonijiet ta' kustodja tat-tfal; l-informazzjoni dwar liġi barranija; l-adozzjoni; l-istatus legali tat-tfal imwielda barra miż-zwieġ, u ċ-ċittadinanza.

Il-Konvenzjonijiet tan-Nazzjonijiet Uniti dwar kwistjonijiet tad-drittijiet tan-nisa u tat-tfal; l-irkupru ta' manteniment għat-tfal barra mill-pajjiż; l-arbitraġġ; l-immunità; it-trasport; il-proprietà intellettuali; ir-responsabbiltà mhux kuntrattwali; ir-responsabbiltà ċivili għal hsara mit-tniġġis; l-imbark; il-perjodi ta' limitazzjoni, u l-kuntratt ta' bejgħ.

### 1.3 Konvenzjonijiet bilaterali prinċipali

It-trattati dwar l-assistenza legali f'każijiet ċivili konkluzi mir-Rumanija mal-Albanija, l-Alġerija, l-Awstrija, il-Belġju, ir-Renju Unit, il-Bulgarija, ir-Repubblika Ċeka, ir-R.P. taċ-Ċina, ir-R.P. tal-Korea, Kuba, l-Eġittu, Franza, il-Greċja, l-Italja, il-Maċedonja, il-Marokk, il-Moldova, il-Mongolja, il-Polonja, ir-Russja, is-Serbja, is-Sirja, is-Slovakkja, is-Slovenja, Spanja, it-Tuneżija, it-Turkija, l-Ukrajna, l-Ungerija.

## 2 L-implimentazzjoni tar-regoli dwar il-kunflitt ta' liġijiet

L-applikazzjoni tal-liġi barranija f'relazzjoni legali b'element internazzjonali tista' tiġi invokata kemm *ex officio* mill-qorti u kemm mill-parti kkonċernata.

Il-qorti tista', abbażi tar-rwol attiv tagħha, tqajjem fuq l-inizjattiva tagħha stess, u tħalli lill-partijiet jiddibattu, l-applikazzjoni ta' liġi barranija meta r-regola dwar il-konflitt ta' liġijiet tagħmel referenza għaliha. Barra minn hekk, kull parti kkonċernata tista' tinwoka l-liġi barranija f'qorti, abbażi tal-prinċipju ta' disponibbiltà.

### 2.1 L-obbligu tal-imhalef li japplika b'inizjattiva tiegħu stess ir-regoli dwar il-kunflitt ta' liġijiet

Il-liġi barranija tinkludi d-dispożizzjonijiet tal-liġi sostantiva (inklużi r-regoli tal-kunflitt), sakemm il-partijiet ma għażlux il-liġi barranija applikabbli; każijiet ta' liġi barranija applikabbli għall-forma ta' atti legali u obbligi mhux kuntrattwali, u każijiet speċjali oħra previsti f'konvenzjonijiet internazzjonali li għalihom ir-Rumanija hija parti kontraenti, mil-liġi tal-Unjoni Ewropea jew mil-liġi.

Meta l-liġi barranija tirreferi għal-liġi Rumena jew il-liġi ta' stat ieħor, il-liġi Rumena tapplika, sakemm mhux previst mod ieħor.

Ara l-Artikoli 2559 u 2560 tal-Kodiċi Ċivili.

### 2.2 Rinvju dwar l-għażla ta' liġijiet

Il-liġi barranija tinkludi d-dispożizzjonijiet tal-liġi sostantiva (inklużi r-regoli tal-kunflitt), sakemm il-partijiet ma għażlux il-liġi barranija applikabbli; każijiet ta' liġi barranija applikabbli għall-forma ta' atti legali u obbligi mhux kuntrattwali, u każijiet speċjali oħra previsti f'konvenzjonijiet internazzjonali għalihom ir-Rumanija hija parti kontraenti, mil-liġi tal-Unjoni Ewropea jew mil-liġi.

Meta l-liġi barranija tirreferi għal-liġi Rumena jew il-liġi ta' stat ieħor, il-liġi Rumena tapplika, sakemm mhux previst mod ieħor.

Ara l-Artikoli 2559 u 2560 tal-Kodiċi Ċivili.

### 2.3 Bidla f'element ta' konnessjoni

Każijiet fejn il-liġi l-antika dejjem tapplika anke jekk il-fattur ta' konnessjoni jinbidel jinkludu: il-liġi tal-aħħar ċittadinanza (deċiżjoni li ssib mewt preżunta, assenza jew għajbien); liġi li, fid-data tat-twelid tat-tfal, tirregola l-effetti taż-zwieġ tal-ġenituri tat-tfal (filjazzjoni tat-tfal ġewwa ż-zwieġ); il-liġi nazzjonali tat-tfal mid-data tat-twelid tagħhom (filjazzjoni tat-tfal barra ż-zwieġ).

Każijiet fejn il-liġi l-antika tiegħu preċedenza fuq il-liġi l-ġdida, anke jekk il-fattur ta' konnessjoni jinbidel jinkludu: il-liġi tal-istat fejn giet mibgħuta l-proprietà (proprietà li għandha tintbagħat); il-liġi tar-residenza/uffiċċju reġistrat tad-debitor tal-prestazzjoni karatteristika mal-konkluzjoni tal-kuntratt (li tistabbilixxi l-eqreb rabtiet li jkun jippreżenta kuntratt).

Każijiet li fihom tista' tapplika l-liġi l-ġdida jew il-liġi l-antika jekk il-fattur ta' konnessjoni jinbidel jinkludu: il-liġi tal-post fejn tinsab il-proprietà mobbli fil-ħin tal-okkorrenza tal-fatt legali li ġġenera jew temm id-dritt (kostituzzjoni, trażmissjoni jew tmiem ta' drittijiet reali); il-liġi applikabbli fil-ħin u l-post fejn jitwettqu l-forom ta' reklamar (proprietà mobbli li qabel kienet spustjata jew li aktar tard giet ittrasferita lejn pajjiż ieħor); il-liġi tal-istat fejn tinsab il-proprietà fil-bidu tal-perjodu tal-pussess jew fejn giet ittrasferita (pussess li jikkawża preġudizzju).

Każijiet fejn tapplika l-liġi l-iktar favorevoli fejn il-fattur ta' konnessjoni jinbidel jinkludu: f'każ li tinbidel in-nazzjonalità fir-rigward tal-ilhug tal-età tal-maġġoranza; f'każ ta' filjazzjoni ta' tfal barra ż-zwieġ (li għandu żewġ ċittadinanzi mat-twelid).

### 2.4 Eċċezzjonijiet għall-applikazzjoni normali tar-regoli dwar il-kunflitt ta' liġijiet

L-applikazzjoni ta' liġi barranija tinteħna meta din tmur kontra l-politika pubblika dwar id-dritt internazzjonali privat Rumena (pereżempju, jekk din twassal għal riżultat li huwa inkompatibbli mal-prinċipji fundamentali tal-liġi Rumena jew tal-liġi tal-Unjoni Ewropea u mad-drittijiet fundamentali tal-bniedem) jew meta dik il-liġi barranija tkun saret infurzabbli minhabba twettiq ta' frodi għal-liġi Rumena. F'każ ta' tneħħija tal-applikazzjoni tal-liġi barranija, tapplika l-liġi Rumena.

Bħala eċċezzjoni, l-infurzar tal-liġi kif stabbilit f'konformità ma' regoli nazzjonali dwar id-dritt internazzjonali privat jista' jitneħħa meta r-relazzjoni legali jkollha rabta distanti ma' din il-liġi. F'dan il-każ, tapplika l-liġi li għandha l-eqreb rabtiet mar-relazzjoni legali.

Id-dispożizzjonijiet mandatorji skont il-liġi Rumena għar-regolazzjoni ta' relazzjoni legali b'element internazzjonali għandhom japplikaw b'mod prijoritarju. Id-dispożizzjonijiet mandatorji skont il-liġi ta' Stat ieħor jistgħu wkoll jiġu applikati direttament għar-regolazzjoni ta' relazzjoni legali b'element internazzjonali, meta r-relazzjoni legali turi rabtiet mill-qrib għal-liġi ta' dak l-istat, u l-interessi legittimi tal-partijiet ikunu jirrikjedu hekk.

Ara l-Artikoli 2564 u 2566 tal-Kodiċi Ċivili.

## 2.5 Prova ta' liġi barranija

Il-kontenut tal-liġi barranija għandu jkun stabbilit mill-qorti permezz ta' ċertifikati miksuba minn korpi tal-istat li ordnawhom, permezz ta' opinjoni esperta jew b'mod xieraq ieħor. Il-parti li qiegħda tinwoka l-liġi barranija tista' tkun mitluba tipprova l-kontenut tagħha.

Ara l-Art. 2562 tal-Kodiċi Ċivili, l-Artikolu 29 tal-Liġi Nru 189/2003 dwar l-assistenza ġudizzjarja internazzjonali fi kwistjonijiet ċivili; il-Konvenzjoni Ewropea dwar Informazzjoni dwar Liġi Barranija, Londra 1968; it-trattati bilaterali konklużi mal-istati kif imsemmi fil-punt 1.3.

### 3 Ir-regoli dwar il-kunfitt ta' liġijiet

#### 3.1 Obbligi kuntrattwali u atti legali

Is-sustanza tal-att legali huwa stabbilit mil-liġi magħżula mill-partijiet jew mill-awtur tagħha. Il-partijiet jistgħu jagħzlu l-liġi applikabbli fl-intier tagħha jew parti biss mill-att legali.

Fin-nuqqas ta' għażla, il-liġi tal-istat li d-dokument legali l-aktar li jirrigwarda mill-qrib (l-istat fejn id-debitur tal-prestazzjoni karatteristika jew l-awtur tal-att għandu, fid-data tal-konklużjoni tal-att, il-post ta' residenza normali jew l-uffiċċju registrat) u, meta din il-liġi ma tistax tiġi identifikata, tapplika l-liġi tal-post fejn kien konkluż l-att legali.

Ir-rekwiżiti formali ta' att legali huma stabbiliti mil-liġi li tirregola l-merti tiegħu. L-att jitqies validu jekk jissodisfa l-kundizzjonijiet stabbiliti minn waħda mil-liġijiet li ġejjin: il-liġi tal-post fejn tffasal; il-liġi taċ-ċittadinanza jew il-liġi tal-post ta' residenza abitwali tal-persuna li qablet miegħu, jew il-liġi applikabbli skont id-dritt internazzjonali privat tal-awtorità li teżamina l-validità tal-att legali.

Il-liġi applikabbli għal obbligi kuntrattwali hija stabbilita skont ir-regolamenti tal-liġi tal-Unjoni Ewropea, u fi kwistjonijiet li ma jaqgħux fl-ambitu tagħhom, id-dispożizzjonijiet domestiċi tal-liġi applikabbli għall-att legali jkunu applikabbli, sakemm ma jiġix previst mod ieħor mill-konvenzjonijiet internazzjonali jew minn dispożizzjonijiet speċjali.

Ara l-Artikoli 2640 sa 2646 tal-Kodiċi Ċivili.

#### 3.2 Obbligi mhux kuntrattwali

Il-liġi applikabbli għal obbligi mhux kuntrattwali hija stabbilita f'konformità mar-regolamenti tal-liġi tal-Unjoni Ewropea, u fi kwistjonijiet li ma jaqgħux fl-ambitu tagħhom, il-liġi li tirregola s-sustanza tar-relazzjoni legali preċedenti bejn il-partijiet hija applikabbli, sakemm ma jiġix previst mod ieħor mill-konvenzjonijiet internazzjonali jew minn dispożizzjonijiet speċjali.

Talbiet għal rimedju bbażati fuq ksur tal-privatezza u drittijiet relatati mal-personalità huma rregolati, fuq l-għażla tal-persuna danneggjata, mil-liġi tal-istat: tal-post ta' residenza abitwali tal-persuna danneggjata; li fiha ġie prodott ir-risultat detrimental, jew li fiha l-awtur tal-preġudizzju għandu l-post ta' residenza jew l-uffiċċju registrat abitwali tiegħu.

Id-Dritt ta' risposta kontra ksur relatat mal-personalità huwa suġġett għal-liġi tal-istat fejn inħarġet il-pubblikazzjoni jew fejn ixxandar il-programm. Ara l-Art.

Ara l-Artikoli 2641 u 2642 tal-Kodiċi Ċivili.

#### 3.3 L-istat personali, l-aspetti tiegħu marbuta mal-istat ċivili (isem, domicilju, kapaċità)

L-isem tal-individwu huwa rregolat mil-liġi nazzjonali tiegħu. L-għoti tal-isem tal-minuri mat-twelid tiegħu huwa rregolat, skont l-għażla, mil-liġi tal-istat li kemm il-ġenituri u kemm il-minuri huma ċittadini tiegħu, jew il-liġi tal-istat fejn twieled u għex il-minuri sa minn twelidu.

Il-post ta' residenza tal-individwu huwa suġġett għal-liġi nazzjonali.

L-istat ċivili u l-kapaċità tal-individwu huwa rregolat mil-liġi nazzjonali tagħhom. L-inċapaċitajiet speċjali relatati ma' relazzjoni legali partikolari huma suġġetti għal-liġi applikabbli għal dik ir-relazzjoni legali. Il-bidu u t-tmim ta' personalità jkunu stabbiliti mil-liġi nazzjonali ta' kull individwu.

Il-provvediment ta' kura lill-individwu b'kapaċità legali sfiha huwa suġġett għal-liġi tal-istat fejn ikollu l-post ta' residenza abitwali tiegħu fid-data tal-istabiliment ta' kurazija jew fid-data li fiha tittiehed miżura ta' protezzjoni oħra.

Ara l-Artikoli 2570, 2572 sa 2576, u 2578 sa 2579 tal-Kodiċi Ċivili.

#### 3.4 Li tiġi stabbilita r-relazzjoni bejn il-ġenituri u t-fal, inkluża l-adozzjoni

##### 3.4.1 Li tiġi stabbilita r-relazzjoni bejn il-ġenituri u t-fal

Il-filjazzjoni ta' minuri li twieled fiż-żwieġ tiġi stabbilita f'konformità mal-liġi li, fid-data tat-twelid, tirregola l-effetti ġenerali taż-żwieġ tal-ġenituri tiegħu. Jekk, qabel it-twelid tal-minuri, iż-żwieġ tal-ġenituri jiġi mitmum jew jiġi maħlul, tapplika l-liġi li fid-data tat-terminazzjoni jew tax-xoljiment irregolat l-effetti tiegħu.

Dan jgħodd ukoll sabiex tiġi miċhuda l-paternità ta' minuri li twieled fiż-żwieġ, kif ukoll għall-kisba tal-isem tal-minuri.

Il-filjazzjoni ta' minuri li twieled barra miż-żwieġ hija stabbilita f'konformità mal-liġi nazzjonali tal-minuri sa mid-data tat-twelid, li tapplika għar-rikonossiment tal-filjazzjoni u l-effetti tagħha u għall-kontestazzjoni tar-rikonossiment tal-filjazzjoni. Meta l-minuri jkollu aktar minn nazzjonalità waħda barra minn dik Rumena, tapplika l-liġi tan-nazzjonalità l-aktar favorevoli għalih.

Ara l-Artikoli 2603 sa 2606 tal-Kodiċi Ċivili.

##### 3.4.2 L-adozzjoni

Il-kundizzjonijiet sostanzjali mitluba għall-adozzjoni huma stabbiliti mil-liġi nazzjonali tal-adottant u tal-minuri li għandu jiġi adottat. Dawn iridu wkoll jissodisfaw il-kundizzjonijiet li huma mandatorji għat-tnejn, kif stabbiliti minn kull waħda mil-liġijiet nazzjonali msemmija hawn fuq. Il-kundizzjonijiet sostanzjali mitluba mill-konjuġi li jadottaw konguntament jew jekk wieħed mill-konjuġi jadotta l-minuri tal-ieħor huma stabbiliti mil-liġi li tirregola l-effetti ġenerali taż-żwieġ. L-effetti tal-adozzjoni, ir-relazzjonijiet bejn l-adottant u min qiegħed jiġi adottat u x-xoljiment tal-adozzjoni huma rregolati mil-liġi nazzjonali tal-adottant, u jekk iż-żewġ konjuġi huma l-adottanti, il-liġi li tirregola l-effetti ġenerali taż-żwieġ għandha tapplika.

Il-forma tal-adozzjoni hija suġġetta għal-liġi tal-istat fejn tiġi konkluża.

Ara l-Artikoli 2607 sa 2610 tal-Kodiċi Ċivili.

#### 3.5 Iż-żwieġ, koppji mhux miżżewġin/li jikkoabitaw, sħubijiet, divorzju, separazzjoni ġudizzjarja, obbligi ta' manteniment

##### 3.5.1 Żwieġ

Ir-rekwiżiti sostanzjali mitluba għall-konklużjoni taż-żwieġ huma stabbiliti mil-liġi nazzjonali ta' kull wieħed mill-konjuġi futuri fil-hin taċ-ċerimonja taż-żwieġ.

Il-forma ta' konklużjoni taż-żwieġ hija suġġetta għal-liġi tal-istat fejn jiġi ċċelebrat.

Il-liġi li tirregola r-rekwiżiti legali għall-konklużjoni taż-żwieġ tapplika wkoll għall-invalidità ta' żwieġ u għall-effetti ta' tali invalidità.

L-effetti ġenerali ta' żwieġ huma suġġetti għar-residenza abitwali komuni u, fin-nuqqas ta' dan, għal-liġi dwar iċ-ċittadinanza komuni tal-konjuġi. Fin-nuqqas ta' nazzjonalità komuni, tapplika l-liġi tal-istat fejn iż-żwieġ kien iċċelebrat.

Ara l-Artikoli 2585 sa 2589 tal-Kodiċi Ċivili.

##### 3.5.2 oppji mhux miżżewġin/li jikkoabitaw u sħubijiet

##### 3.5.3 Id-divorzju u s-separazzjoni ġudizzjarja

Ir-Rumanija tapplika r-Regolament Ruma III.

Skont il-ligi nazzjonali, il-konjuġi jistgħu jagħzlu bi ftehim reċiproku waħda mil-ligijiet li gejjin applikabbli għad-divorzju: il-ligi tal-istat fejn il-konjuġi għandhom ir-residenza abitwali komuni tagħhom fid-data tal-ftehim dwar il-ligi applikabbli magħzula; il-ligi tal-istat fejn il-konjuġi kellhom l-aħħar residenza abitwali komuni tagħhom jekk mill-inqas wieħed minnhom għadu jgħix hemm fil-mument li ntgħazel il-ftehim dwar il-ligi applikabbli; il-ligi tal-istat li wieħed mill-konjuġi jkun ċittadin tiegħu, il-ligi tal-istat fejn il-konjuġi għexu għal mill-inqas tliet (3) snin, jew il-ligi Rumena.

Il-ftehim dwar l-għażla tal-ligi applikabbli għad-divorzju jista' jiġi konkluż jew emendat mhux aktar tard mid-data ta' rinviġiu lill-awtorità responsabbli sabiex tiddeċiedi dwar id-divorzju. Madankollu, il-qorti tista' tiegħu nota tal-ftehim tal-konjuġi mhux aktar tard mill-ewwel seduta għas-smiġh li l-partijiet ikunu ġew debitament notifikati biha.

Jekk il-konjuġi ma jagħzlux ligi, il-ligi applikabbli għad-divorzju hija: il-ligi tal-istat fejn il-konjuġi għandhom ir-residenza abitwali komuni tagħhom fid-data tat-tressiq tat-talba għad-divorzju; fin-nuqqas ta' residenza abitwali komuni, il-ligi tal-istat tal-aħħar residenza abitwali komuni tal-konjuġi jekk mill-inqas konjuġi wieħed ikollu r-residenza abitwali tiegħu fit-territorju ta' dak l-istat fid-data tat-tressiq tat-talba għad-divorzju; fin-nuqqas ta' dan, il-ligi taċ-ċittadinanza komuni tal-konjuġi fil-ħin tat-tressiq tat-talba għad-divorzju; fin-nuqqas ta' ċittadinanza komuni tal-konjuġi, il-ligi tal-aħħar ċittadinanza komuni tal-konjuġi fejn mill-inqas wieħed minnhom żamm dik iċ-ċittadinanza fid-data tal-prezentata għad-divorzju, u l-ligi Rumena, fil-każijiet l-oħra kollha.

Il-ligi li tirregola d-divorzju tapplika debitament għas-separazzjoni legali wkoll.

Ara l-Artikoli 2597 sa 2602 tal-Kodiċi Ċivili.

### 3.5.4 L-obbligi ta' manteniment

Il-Ligi applikabbli għall-obbligu tal-manteniment għandha tkun stabbilita skont ir-regolamenti tal-ligi tal-Unjoni Ewropea (l-Art. 2612 tal-Kodiċi Ċivili).

### 3.6 Reġimi matrimonjali dwar il-proprjetà

Il-ligi applikabbli għar-reġim matrimonjali hija l-ligi magħzula mill-konjuġi (ir-residenza abitwali ta' parti waħda mill-konjuġi fid-data tal-għażla; il-ligi dwar iċ-ċittadinanza ta' parti waħda mill-konjuġi fid-data tal-għażla; il-ligi tal-ewwel residenza abitwali wara ċ-ċelebrazzjoni taż-żwieġ). Din tirregola l-miżuri pubbliċitarji u ta' infurzar kontra partijiet terzi u, b'mod alternattiv mal-ligi tal-post ta' konklużjoni, il-formalitajiet mitluba għall-konklużjoni tal-konvenzjoni matrimonjali.

Il-ftehim dwar l-għażla tal-ligi applikabbli għar-reġim tal-proprjetà matrimonjali jista' jiġi konkluż qabel iċ-ċelebrazzjoni taż-żwieġ, jew meta jiġi konkluż iż-żwieġ jew matul iż-żwieġ.

Il-kundizzjonijiet formali huma dawk previsti mil-ligi magħzula biex jiġi rregolat r-reġim matrimonjali jew mil-ligi tal-post fejn kien konkluż il-ftehim. Jekk il-konjuġi ma jkunux għażlu l-ligi applikabbli għar-reġim matrimonjali tagħhom, dan ikun suġġett għal-ligi applikabbli għall-effetti ġenerali taż-żwieġ.

Ara l-Artikoli 2590 sa 2596 tal-Kodiċi Ċivili.

### 3.7 Testmenti u s-suċċessjoni

Ir-Rumanija tapplika r-Regolament (UE) Nru 650/2012.

Fil-ligi nazzjonali, il-ligi tal-istat fejn id-deċujus kellu r-residenza abitwali tiegħu mal-mewt tiegħu tirregola l-wirt tiegħu.

Individwu jista' jagħzel bħala l-ligi applikabbli għall-wirt il-ligi tal-istat li jkollu n-nazzjonalità tiegħu. F'każ li jkun għażel il-ligi applikabbli, din tirregola l-eżistenza u l-validità tal-kunsens espress fid-dikjarazzjoni tal-għażla tal-ligi applikabbli.

Il-preparazzjoni, l-emenda jew ir-revoka tat-testament għandhom jiġu kkunsidrati validi jekk l-att jissodisfa r-rekwiżiti formali applikabbli, jew fid-data meta gie ppreparat, emendat jew revokat, jew mal-mewt tat-testatur, skont: il-ligi nazzjonali tat-testatur; il-ligi tal-post ta' residenza abitwali; il-ligi tal-post fejn id-dokument gie ppreparat, emendat jew revokat; il-ligi tal-post tal-proprjetà immobbli, jew il-ligi tal-qorti jew korp li jissodisfa l-proċedura tat-trasmissjoni tal-assi li nirtu.

Meta, skont il-ligi applikabbli tal-wirt, is-suċċessjoni tkun vakanti, il-proprjetà li tkun tinsab fit-territorju tar-Rumanija tittiehed mill-istat Rumenu abbażi tal-ligi Rumena dwar l-għoti ta' proprjetà minn suċċessjoni vakanti.

Ara l-Artikoli 2633 sa 2636 tal-Kodiċi Ċivili.

### 3.8 Proprjetà reali

Il-ligi tal-post fejn tinsab il-proprjetà (*lex rei sitae*) tirregola kwistjonijiet bħal: pussess, sjieda u drittijiet reali oħra fuq il-proprjetà, inkluż kollateral; (mal-bidu tal-perjodu tas-sjieda) pussess li jikkawza preġudizzju; (meta seħħ il-fatt legali li oġġenera, immodifika jew temm dak id-dritt) il-ħolqien, it-trasmissjoni jew it-tmien ta' drittijiet reali fuq proprjetà li biddlet il-post tagħha; (dwar il-konklużjoni tal-kuntratt ta' ipoteka fuq proprjetà mobbli) il-kondizzjonijiet ta' validità, reklamar u effetti ta' ipoteka fuq proprjetà mobbli; forum ta' reklamar u dawk li jstabbilixxu drittijiet relatati ma' proprjetà immobbli, u (fil-ħin tas-serq/tal-esportazzjoni jew fil-ħin tat-talba) talbiet ta' proprjetà misruqa jew esportata illegalment.

Il-proprjetà li issa qed tiġi ttrasportata hija suġġetta għal-ligi tal-istat fejn kienet mibgħuta.

L-istabbiliment, it-trasmissjoni jew it-terminazzjoni ta' drittijiet reali fuq mezz ta' trasport huma soġġetti għal: il-ligi tal-bandiera li jttassar il-bastiment jew il-ligi tal-istat tar-reġistrazzjoni tal-inġenju tal-ajru; il-ligi applikabbli għall-istatus organizzazzjonali tal-kumpanija tat-trasport għall-vetturi ferrovjarji u tat-triq tal-wirt tagħha.

L-assigurazzjoni ta' ishma jew bonds, f'forma registrata jew f'forma ta' portatur, hija suġġetta għal-ligi applikabbli għall-istatus organiku tal-persuna ġuridika ta' hrug.

L-istabbiliment, il-kontenut u l-iskadenza ta' drittijiet tal-awtur għal xogħol ta' ħolqien intellettuali għandhom ikunu suġġetti għal-ligi tal-istat fejn dan sar pubbliku għall-ewwel darba.

L-istabbiliment, il-kontenut u l-iskadenza ta' drittijiet ta' proprjetà intellettuali għandhom ikunu suġġetti għal-ligi tal-istat li fih sar id-depożitu jew ir-reġistrazzjoni jew li fih saret it-talba għal depożitu jew reġistrazzjoni.

Ara l-Artikoli 2613 sa 2632 tal-Kodiċi Ċivili.

### 3.9 Insolvenza

Id-dispożizzjonijiet dwar il-ligi applikabbli jistgħu jinsabu fil-Ligi Nru 85/2014 dwar l-insolvenza u l-proċedimenti ta' prevenzjoni ta' insolvenza, li jiffaċilitaw l-applikazzjoni tar-Regolament (KE) Nru 2015/848 dwar il-proċedimenti tal-insolvenza.

L-aħħar aġġornament: 08/08/2022

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-orijinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.